



మనసు వేషివన కథ

క్రొత్త ఇంట్లో పాత సంసారాన్ని
సద్దుబాటు చేసే ప్రయత్నంలో ఉన్నా
ను. ఉన్నవారికి దూరంగా, తెలిసిన
మనుషులకి ఎడంగా క్రొత్తప్రాంతంలో
పెద్ద ఊళ్ళోనే అడుగుపెట్టినా ఎందుకో
ఇద్దరం ఏకాంతంగా ఉన్నామన్న అను
భూతి పోలేదు. చుట్టూ ఉన్నప్రపంచం
కంటే ఓ మెట్టుపెనో కిందో, మొతానికి
దాంతో సంబంధం లేని చిన్న మరో
లోకంలో విచిత్ర ఏకాంతవాసం.

కనీసం మా అనుభూతి, మొదటిరోజే
పొయ్యి రాజెయ్యడం మన కిష్టంలేదు.

“పోనీ హోటల్నించి తెప్పిస్తాను.
ఏం?” అనేశాను.

“ఎందుకండీ? చేసుకుంటే ఏం
పోతుంది?”

అసలు నీసలైన భార్య అనవల

తల్లావజ్రల పతంజలి

సిన మాట తను అనేసింది. “మొదటి రోజే ఈ పొదుపెందుకులే?” మొత్తానికి ఆమె శ్రమ పడ్డం ఇష్టం లేకపోతేనేమి, నాకు బజారు వెతుక్కుంటూ వెళ్ళి సరంజామా తేవడానికి బద్ధకం వల్ల అయితేనేమి ఓ ఉడిపి వంటవాడి హస్తపాకం ఆరగించాం.

బడలిక వల్లా, ఏవో ఆలోచనల వల్లా, అన్నిటిన్నీ మించి క్రొత్తసలం తాలూకు ఓ క్రొత్తదనం - వెరసి బద్ధకం, నిద్ర ఇత్యాదులు ఉక్కిరిబిక్కిరి చేస్తున్నాయి నన్ను. లోపల సవరిస్తున్న సామాను మంచి లయ తో మెల్లగా జోకొడుతున్నాయి. నిశ్శబ్దంగా సమీధ వెలిగించి పడుకున్నాను. తనువచ్చింది. మాట్లాడే ఓపిక ఇద్దరికీ ఉన్నట్టు తోచలేదు.

సగం సగం సదిన సామానుల మధ్య, విశాలమైన గదిలో మంచాలు పరుచుకుని నిద్రారంభం చేసే ప్రయత్నాలు ఆరంభించాం. నాతో ఏవో కబుర్లు చెప్పతూనే మెల్లగా కళ్ళు మూసుకుని త్వరలోనే సుషుప్తిలో ములిగిపోయింది నళిని. రెండు మూడు సార్లు పిలిచి ఊరుకున్నాను.

నాకు నిద్ర తాలూకు మగత తప్ప నిద్ర వచ్చే సూచనలు కనబడ్డం లేదు. బోర్లా పడుకుని ఏదో ఆలోచిస్తూ ఆమె వైపే చూస్తున్నాను....

పెళ్ళై రెండు ఏళ్ళు దాటిపోయింది. అప్పుడే ఆమె ముఖంలో వివాహిత యొక్క ఓ విధమైన గాంభీర్యం, ఏదో హిందాతనం వచ్చాయి: చలాకీ తనం, చిలిపి తనం ఎటువంటి మటు మాయ

మయిపోయి, బాధ్యతలు బరువును పుంజుకోక ముందే, ఆమెను చూడగానే, బరువు బాధ్యతల కోసం సంసిద్ధ పడినట్టే కన్పిస్తుంది. బడలిక వల్ల మొహం కించిత్ వాడిపోయి ఉంది. సుఖ సుషుప్తి వల్ల దీర్ఘంగా ఆమె నిట్టూర్పులు విడుస్తూ తాత్కాలికంగా ఈ చరాచర ప్రపంచపు బంచులను దాటి వెళ్ళిపోయింది. కళ్ళు కింద లేతగా, నున్నటి నలుపు ప్రసరించింది. శ్రమపడిన తరువాత ఓ విధమైన వింత సౌందర్యాన్ని ప్రదర్శిస్తారు ఆడవాళ్ళు. ఎందుకో చిన్న నవ్వు నా పెదవులమీద నిలిచింది. మెత్తగా, సున్నితంగా చేత్తో ఆమె ముంగురులను పైకి నెడుతూ కపోలాలను స్పృశించాను. ఆలోచనలు, భావనలు ఎక్కడి వక్కడే కరిగిపోయాయి. నా కళ్ళు కూడా మెల్లగా మూతలు పడ్డాయి. అలాగే చెయ్యి ఆమె మీదకు జారవేసి, నేనూ నిద్రలో ములిగిపోయాను.

* * *

మెలకువ వచ్చి చూసేసరికి చెయ్యి ఖాళీ మంచంమీద విశ్రాంతి తీసుకుంటోంది. బరువుగా రెప్పలను ఎత్తి చూశాను. చుట్టూ అప్పుడే పరిశుభ్రంగా ఎక్కడి వక్కడ అన్నీ సదేసి ఉన్నాయి. మెల్లిగా లేచి కిళ్ళను ఓసారి కిర్రుమనిపించి, బొంగురుగా పిలిచాను. కాఫీ కప్పుతోనహా ఎదురుగా వచ్చి నిలుచుంది నళిని.

“అయిందా నిద్ర?”

“నీ దెప్పు డయింది?”



“ఓ అరగంట కింద.”

“అవునే. నీకు నిద్రా భద్రా ఎందుకు? అనలు ఓ పెద్ద సెజు మెషిన్ని పెళ్ళి చేసుకున్నాను.”

“సాపం” నవ్వేసింది.

బాగా సాయంకాలం అయిపోయింది. నిద్ర విడిచిన ఉత్సాహం, బద్దకం రెండూ మొహాన్నీ, ఆలోచనల్ని చుట్టేశాయి, ఒంటరిగా బయలుదేరాను. కోలాహలం, రికా గంటలు, పక్షం కిందటి పళ్ళను, తాజావని కొనమని ఆహ్వానాలు, మొలతాళ్ళు, రిబ్బన్నా వగైరాలు కేవలం ప్రజలకు దానం చేస్తున్నట్టుగా భావిస్తూ గొంతు చించు కోవడం - అన్నిటి మధ్యనుంచి చొక్కా మీద వలసినంత ధూళి పేరుకోగా, ఓ గ్రంథాలయం తాలూకు చెరిగిపోయిన బోర్డు చూసి లోపల ప్రవేశించాను. పేపరు చదువుతూ కూచున్నాను. వెనక కిటికీలోనుంచి వాడి, వేడి తగిన సూర్య కిరణ పుంజాలు సున్నితంగా చెవుల మీదనుంచి బుగలను తాకుతున్నాయి. పేపరు మడిచి కూచున్నాను. చుట్టూరా నిశ్శబ్దంగా ఉంది. గదిలో ఇద్దరు ముగురికంటే లేరు. నా యెదుట కుర్రవాడు గుణించుకుంటూ పిల్లల బొమ్మల భారతం పారాయణ చేస్తున్నాడు, మరొకాయన ‘అశ్వమేధానికి’ సంబంధించిన బొమ్మలను గమనిస్తున్నాడు.

ఆఫీసులో రేపు మన దర్శనం ఇవ్వాలి. వీలైతే మరో వారంరోజులు నిద్రపోదామని ఉంది. పరిచయాలూ, స్నేహితులూ లేని ఊరు ఆరణ్యం

లాగ ఉంది. అన్ని వందల మొహాలలో గతంలో దర్శించిన మొహం ఒక్కటి కనుపించదు, మెల్లగా కళ్ళ మూసుకుని, చేతులు కట్టుకుని అనవసర యోచనా సమాధి గదిలో ప్రవేశించాను....

ఒక్కసారి, చటుక్కున శరీరానికి చిన్న కంపం కలిగింది. బద్దకం రెక్కలు వచ్చినట్టు ఎగిరిపోయింది. మెదడులో, ఆలోచనల్లో ఒక్కసారి చిలికినట్టుంది. చప్పున కళ్ళు తెరిచి ఓసారి గడియారంవేపు చూశాను. ఆరున్నర దాటిపోయింది.

శారద ఇక్కడే ఉంది.... అవును. కనీసం ఇక్కడే ఉన్నట్టు జ్ఞాపకం. ఉదయంనుంచి గుర్తు రానందుకు నన్ను నేను శపించుకున్నాను. ఆమె పేరు గుర్తుకు రాగానే ఇంతవరకూ చెవులనూ, ఆలోచనలనూ వేధిస్తున్న కోలాహలాభరిత లోకం నా నుంచి వేల మైళ్ళ దూరం పారిపోయింది. అనిర్వచనీయ భావ తరంగాలు నన్ను వశపరుచుకున్నాయి. ఇదమితంగా నేను ఆమె గురించి గానీ, ఆమె జీవితం గురించిగానీ ఏమీ ఆలోచించడం లేదు.

కానీ నాకు తెలియకుండా మనసు పాత జీవితంలోకి సాగిపోయింది. ఓ ఆలోచన - భావపుంజాలు - గట్టిగా ఇదని నేను చెప్పలేను. ఆనందం? ఏమో, ఏదో, మొత్తానికి ఏదో కావాలనుకున్న ఆలోచన - మనః పరిధుల నుంచి దూరం కాకూడదని కోరుకునే ఓనిబిడ భావ వితతి. ఏమీ అనుకుంటున్నానో నాకు తెలియదు. ఆ అనిర్వచనీయ

యోచనా సమాధిలోనే హాయిగా ఉండా
లనిపిస్తోంది.

వెచ్చటి ఆలోచనలు, మనస్సునీ,
మెదడునీ సంపూర్ణంగా వశపరుచు
కున్నాయి. మనిషినిర్వచించలేని అనుభ
వాలను వెలువరించే సాధనం ఉంటే
భాగుండును. గుండెలోని ఈ తియ్యటి
అనుభూతి సంబంధమైన సాంద్రతను
కాలిచే సాధనం ఉంటే భాగుండును.
వీదో, చేతినుంచి జారిపోయిన అనుభ
వం, దూరంఅయిన భావన, మళ్ళీ ఒక
నాటి అధికారం, తద్వారా అహంకార
సమ్మిళితమైన ఆనందం, బాధకూడా -
అన్నీ సన్నటి మబ్బు తెల్లా నన్నూ
మనస్సునీ సున్నితంగా పెనవేసుకు
పోయాయి. నేను పూర్తిగా లోబడి
పోయాను. ఆలోచనలను దూరం చేసు
కుండామని ప్రయత్నించలేదు. అలాగే
కూచుని, కళ్ళు మూసుకుని నాకు తెలి
యని, చెప్పలేని వెచ్చటి భావపరిధుల్లో
ఉండిపోయాను. ఎందుకో నాకు ఆ
లోకం నుంచి బయటపడా లనిపించ
లేదు; ఇష్టంలేదు.

శారద అదే నేను పేరు
తప్పించి, నిజానికి ఆమె రూపం కూడా
జిప్సికి తెచ్చుకోవడంలేదు. ఆమె
పేరు, దానితోపాటు సహస్ర అను
భూతి పరంపరలు నన్ను ఆ పైన
ఆలోచించ నీయకుండా చేసి వేస్తూ
న్నాయి. శ్రమించి నా మనసు కూడా
మరేమీ గుర్తు చేసుకునే ప్రయత్నమూ
చెయ్యడంలేదు. కల-భావన-ఉహ-
అన్నీ :

బాగా చీకట్లు పరుచుకున్నాయి.

నేను లేచేసరికి బొమ్మల భారత పారా
యణ ముగించి కుర్రవాడు ఎటో పారి
పోయినా, అశ్వమేధ సోమయాజి
మాత్రం అతి జాగ్రత్తగా, ఆశ్చర్య
కరమైన శ్రద్ధతో అటూ ఇటూ బొమ్మ
లను తదేకంగా పరిశీలిస్తున్నాడు. లేచి
బయటకు నడిచాను. వీధులనిండా
దీపాలు వెలుగుతున్నాయి, కాళ్ళు
పెద్దగా నా ప్రయత్నం లేకుండానే
గుర్తు చేసుకుంటూ ఇంటివేపు నడిచి
పోతున్నాయి. గుమ్మం దగిరే,
నా కోసమే కాబోలు ఎదురువస్తూ
నళిని కనిపించింది...

“నయమే. ఇల్లు గుర్తుంచుకుని
మనింటికే వచ్చారు. మరో ఇంటికి
ఉడాయించారు కారు - రండి, దయ
చెయ్యండి”

నవ్వుతూ లోపలకు అడుగు
పెట్టాను - వెనకా తలుపు వేసిన శబ్దం
అయింది.

* * *

ఉదయం, ఇంకా ఆఫీసు గడప
తొక్కకుండానే ఎప్పుడు ముగుస్తుందా
అని ఆలోచించేస్తూ, స్నాన యజ్ఞం,
భోజనయజ్ఞం, వీడ్కోలు వేడుక,
వగైరా రెండేళ్ళనుంచి అలవాటయిన
ఆనవాయితీ తోరణాలను దాటుకుని,
రికా యెక్కి దానికంటే ముందు ఆలో
చనలతో ఆఫీసువేళ్ళ బయలుదేరాను.

పని చేయించే బాధ్యత తప్పించి,
చెయ్యవలసిన అగత్యం లేకపోవడంతో
మళ్ళీ నన్ను ఆలోచనలు ముసురు
కున్నాయి.

మా అవసరాలకు నాన్నగారి వేపు ఎన్నడూ అభ్యంతరాలు రాకపోగా, అమ్మ మమ్మల్ని వెనక్కు వేసుకొచ్చే ఆసరా ఉండగా ఎన్నడూ బరువు బాధ్యతల బాధలు తలపుకు రాని భూత కాలంలో నేను బి. యే. వెలగపెడు తుండే వాణ్ణి. ఇంట్లో, బయటా కూడా వలసినంత స్వేచ్ఛ, స్యాతంత్ర్యం ఎన్నడూ నానుంచి దూరం కాలేదు, అప్పుడూ, ఇప్పుడూ కూడా.

నాన్నగారు, పితృార్థిత్వానికి మరి కొంచెం కలపడం వల్ల స్వగృహం అంటూ ఒకటి ఉండేది మాకు. మేం కాక మరో ఒక మాదిరి సైజు కాపురం ఉండ తగదిగా ఉండేది - ఎప్పుడూ ఏదో ఒక పొరుగు....నరిగా ఎప్పుడు బి. యే. లో చేరేనో ఇంకా మర్చిపోక ముందే, మూడేళ్ళు మమ్మల్ని వెనక పడవేసి గబగబా ముందుకు సాగి పోయాయి. పరీక్ష గట్టు కీడ్చిం తరువాత పై చదువు సమస్య చర్చించడం తోనే సగంపైగా కాలం వ్యర్థం అవడం వల్లా, తరువాత అమ్మ అభ్యంతరాల వల్ల సగం, వగైరా చిల్లరకారణాలన్నీ కలగలసి మన యం. ఎ. విద్యా భ్యాసం ఓ సంవత్సరం వెనక్కు ముందుకూ ఊగి, చివరకు వెనకే ఆగి పోయింది - కాబట్టి చూడవలసిన వ్యవహారాలు లేక పూర్తిగా ఖాళీగా ఉండి పోయాను.

ఇంకా మూడు నెల్లు గ్రీష్మం ఉందన గానే, ఏ దో స్నేహితుడి పెళ్ళికని చల్లగా నాన్నగారికి నచ్చ చెప్పవలసిన బాధ్యత అమ్మమీద వదిలేసి జారు

కున్నాను. పెళ్ళిపేరున నాలుగైదు రోజులూ ఇంటినీ పరిసరాల్నీ మర్చి పోయి, నూత్న వధూవరుల్ని ఏకాంతానికి వదిలివేసి ఆఖరికి మిత్రబృందం అందరం తిరుగుముఖం పట్టాం.

చాలాకాలంగా అప్పటికే కారణాంతరాల వల్ల పక్క భాగానికి వేసి వున్న తాళం అదృశ్య మవడం చూస్తూ మెలగా లోపలకు అడుగు పెట్టాను. చెప్పిన, ఒప్పుకున్న, కాలం కంటే ఆలస్యంగా వచ్చిన కారణాలు సాధ్యమైనంత వరకూ ఊహించి చెప్పతూ, స్నానం ముగించుకుని, చెవిలో తేమను తువాయి తో తుడుచుకుంటూ ఇంట్లోకి అడుగు పెడుతూ

“అమ్మా, నాన్న ఉత్తరం రాసే రేవ్.”

ఎక్కడ నుంచో ఆడగొంతు అందులో అమ్మాయి కంఠస్వరాన్ని నా చెవులు వెంటనే పట్టేశాయి. ఒక్కక్షణం నుంచుని గబగబ లోపలకి వెళ్ళాను.

పచ్చడి కలుపుతూ అన్నాను. “అమ్మా, పక్కన ఎవరై నా చేరారా?”

“ఆ. ఆయనకు ఏదో - అదేం ఉద్యోగం చెప్పా...” తన జ్ఞాపక శక్తిని తిట్టుకుంటూ అంది అమ్మ.

“ఎప్పుడూ కేంపుల మీద ఉంటాట్ట. నువ్వెళ్ళిన రోజే చేరారు. చాలా మంచి కుటుంబం.”

నిజానికి నాకు వారి కుటుంబం మంచి మర్యాదల మీద కన్నా, నా చెవులు విన్న కంఠస్వరం తాలూకు యజమాను

రాలు ఎవరనే ఉత్కంఠే ఎక్కువగా ఉంది. కానీనిశ్చయంగా భోజనముగించి ముందు హాల్లో ఏదో పుస్తకం తెరచి కూచున్నాను.

“అమ్మా, నే కా లే జీ కి పోతున్నాను.”

మళ్ళీ అదే త్రీ కంఠస్వరం పారా హుషార్ వినిపించింది. చదువు వేపున్న నా ఏకాగ్రత చెదరి కకావికలై పోయింది. చిన్నగా ఓ సారి దగి వరం డాలో వెళ్ళి నిలుచున్నాను. అప్పుడే, రోజారంగు బట్టలో ఉన్న ఓ తెలటి మధ్యరకపు పెత్తు ఆకారం నాకళ్ళ చివరల్ని దాటి వెళ్ళిపోయింది. ఏవో సుగంధ పరిమళాల్ని మాత్రం నాసికా పుటాలకు అందించి. మళ్ళీ చదువు... మొత్తానికి వరసగా రెండు రోజు లామెను నేను చూడడం జరగలేదు. నే హాల్లో ఉండగా అమ్మ కఠం పక్కనే కిలకిలమనే నవ్వు తాలూకు శబ్దం, ఇంట్లో కూర మాడిపోతోందనో, స్నానానికి పోతున్నాననో అందచేసే పారాహుషార్లు తప్పించి, నాకు ఆ అశరీరవాణి దర్శనం కాలేదు. కానీ పొర పాటున కూడా అమ్మతో ఆ మాట నేను ఎత్తలేదు.

నేను వచ్చి వారం గిర్రున వెళ్ళి పోయింది. హఠాత్తుగా, పదకొండు గంటల తరువాత ఉదయం అశరీర వాణి వినిపించింది, ఏదో హిందీ పాటను పునః పలుకుతూ. వెంటనే కళ్ళు క్యారెండరుమీదకి పోయాయి. ఆదివారం : ఎంమకో ఆనందం...గబ

గబా వెళ్ళి మొహం కడుక్కుని, సరిగా తల దువ్వుకుని వచ్చి మళ్ళీ పక్షం క్రితమే వదిలేసిన పుస్తకం పట్టుకుని కూచున్నాను. అమ్మ వంటింట్లో ఉంది. తెలియ కుండానే పుస్తకంలో ములిగి పోయిన నన్ను మళ్ళీ అశరీరవాణి మేలు కొల్పింది.

“ఏం చదువోనండీ. ఫైనలియరన్న పేరేగానీ అన్ని సబ్జెక్టులు మర్చి పోయాను. ఖర్మ అవును గానీ మనకి సౌజ్ఞస్యాలు చేసి పెడతానన్నారు. మాటదాటేయ కండి - నా కు గుర్తుంది లెండి....” కిలకిలలు.

చనువు చాలానే ఉంది. నాకు పుస్తకం మీద ఏకాగ్రత ఎన్నడో మసి అయిపోయింది.

“చూడమ్మా శారదా! హాల్లో తేబిలు మీద కొత్త ప్రతిక ఉంది, పట్రా,”

అమ్మకి మనసులో తొలిసారిగా. చాలాసార్లు నమస్కారాలు పెట్టాను. ఎవరో వ్యక్తి వస్తున్న ఛాయలు కను పించాయి. చీర తాలూకు గరగరలు.... చటుక్కున వెళ్ళి తేబిలు ముందు నుంచుని, సొరుగు గాలించడం ఆరంభించాను. గజుల చప్పుడు గుమ్మం దగ్గర ఆగిపోయింది. సొరుగు మూసి వెనక్కు తిరిగాను.

“ప్రతిక....” ఒకటి రెండు డజాలు తటపటాయింది సున్నితంగా అడిగిందామె.

“ఆహా - తీసుకోండి” నవ్వుతూ ఆమెకు అందించి, ఆదేతనంగా



ఒత్తుగా మె తగా నిగనిగలాడే
సుదీర్ఘ కేశసంపదకు

కేశవర్ధిని

పెట్టింది పేరు

కొబ్బరినూనెతో తిరిగి కలప
నవసరంలేకుండా వాడడానికి

కేశవర్ధిని

రెడిమిక్స్డ్ హేరాయిల్

మీ శిరోజాలను పరిమళ
భరితంగా కుభ్రంగా ఉంచడానికి

కేశవర్ధిని షాంపూ



కేశవర్ధిని ప్రాడక్ట్స్

27 మాసిలామణి

మొదలియార్ రోడ్,

మద్రాసు-14.

కుర్చీలో కూచుండి పోయాను. శారదా:
మంచి పేరు. తెల్లటి ఆకారం, అనం
తాకాశం విరిగి కిందపడ్డా పరుచుకోగల
కళ్ళూ-మెత్తదనం, తియ్యదనం కాదు
గానీ, మళ్ళీ ఓసారి వినాలనిపించే కంఠ
స్వరం; వెరసే ఆమె.

రోజులు గడిచిపోతున్నాయి.
పెద్దగా చనువు ఏర్పడకపోయినా,
శారద మొదట్లోలాగ నా తాలూకు
చాయలు కనుపిస్తే అదృశ్యమవడం
లేదు; కంఠస్వరం మాత్రం తగు
తోంది. నేను కూడా సాధ్యమైనంత
వరకూ అమ్మమాటలమధ్య, స్నానాల
గదివేపు వస్తూనో వెడుతూనో ఏదో
ఒక చోక్కీ విసిరి మరీ వెడుతూండే
వాణ్ణి.

.....
మధ్యాహ్నం పన్నెండు గంట
లైంది. లేచి బయటకు వెళ్ళి కాంటీన్
కాఫీ తాగి వచ్చి కూచున్నాను. తలంతా
బరువుగా ఉంది. బద్దకంగా, కదల
డానికి ఇష్టంలేని స్థితిలో ఉన్నాను.
వచ్చిన రెండు మూడు కాగితాలు చూసి,
అవసరమైన హుకుం జారీ చేసి,
మళ్ళీ కుర్చీలో జారగిల బడ్డాను.

జీవితంలో కొన్ని కొన్నిటిని కొన్ని
కారణాలవల్ల చూస్తూనే పో గొట్టు
కుంటూంటాము. తెలిసి, చేజారి న పెన్ని
ధిని చూస్తే బాధగా ఉంటుంది కానీ,
చెయ్యి దాటిన తరువాత విలువను
గుర్తించిన వేదన వరనాతీతం. మనసుకి
సంబంధించిన ఓ విధమైన బలహీనత,
భయం ఇత్యాదులు కళ్ళయెదుట కను
పించే విషయాల్నే దాటవేస్తాయి.

పునశ్చరణ చేసుకున్న తరువాత, కలిగే బాధకంటే సరిగా ఆలోచించి గమనిస్తే ఓవిధమైన గర్వమే మిగులు తుంది.

నాకు సంబంధించి సంతవరకూ సరిగా ఇలాగే జరిగింది. ఆశించడం మన వంతు, ఆశ పెట్టడం మనవంతు. కానీ వీటన్నిటి కంటే ముఖ్యమైనది మరొకటున్నదన్న సంగతి నేను తరచుగా విస్మరించాను. ప్రీతి కు సంబంధించి సంతవరకూ నేను పెంచుకున్న ఆలోచనలు అదోలా, ఉండేవి. విలువైన వాటివేపు ఆశగా చూడడం మానవ సహజం. కనీసం 'సహజ' మానవ సహజం. అందమైన ప్రతిప్రీతి వేపు కళ్ళు పెద్దవి చేసుకుని చూచినంతగా, చేరువకు వచ్చినపుడు చొరవ చెయ్యడం అంత సులభం అనుకోను.

రోజులు గడిచిపోయాయి. బాగా పరిచయం, దాంతో పాటు మనం గమనించ కుండా పెరిగే చనువు అన్నీ వలసినంతగా వృద్ధి అయ్యాయి. ఆయన చాలా మర్యాదస్తుడు. నెల అంతటికీ ఓ వారంకంటే సంసార సుఖం ప్రసాదించలేదు ప్రభుత్వం ఆయనకి. నిత్య కార్యక్రమంతో ఊరూరా తిరుగుతూ కాలక్షేపం చేస్తూండేవాడు.

అమ్మ ఇచ్చిన చొరవవల్ల అయితే నేమి, శారద ప్రార్థనవల్ల అయితేనేమి ఆమెకు నేను గురుత్వం వహించక తప్పలేదు. రోజూ ఆమెకంటే నేను శ్రద్ధగా టైముకల్లా సిద్ధంగా ఉండేవాణ్ణి. పాఠాలు ఆరంభించి, సగం కాకముందే

కబుర్లతో మిగతాకాలం పూర్తి అవుతుండేది. పాఠాలు, లెక్చర్ల అలవాటు, కాలేజీని చాలాకాలంగా పట్టుకు పీడిస్తున్న, మాకు తెలిసిన దుష్టశక్తులు వగైరాలు మాత్రమే మా ప్రసంగ సారాంశాలుగా తరచుగా ఉండేవి. ఎందుకో, తనలో, నేను చాలా తెలివి గల వాడిననే నమ్మకం పూర్తిగా ఏర్పడిపోయింది. నా మేధ మీదా, తెలివిమీదా ఆమెకెందు కంత ఆచంచలమైన విశ్వాసం కుదిరిందో తెలియదు గానీ, తన్ను తాను నాతో పోల్చుకుని తరచుగా కించ పరచు కుంటూండేది. "నీకేం తెలివి గల వాడివి....". సహజంగా, మొదటినుంచీ ప్రతి విషయాన్నీ చమత్కారంగా చెప్పే అలవాటున్న నన్ను— నేను ఎప్పుడు మాట్లాడుతున్నా, కదిలించకుండా, అడ్డు రాకుండా, కొంచెంగా నవ్వుతూ శ్రద్ధగా వినే దామె. నా మనోనేత్రాలు మాత్రం ఆమె కళ్ళల్లో మెరుపునూ, నవ్వుతున్నపుడు పెదవుల దగిర వంకరలు తిరిగే సున్నితమైన గీతలను తదేకంగా గమనిస్తుండేవి. కళ్ళు తెరచి ఎన్నడూ తనని నేను సూటిగా చూడలేదు.

పాఠం చెపుతూ రెండు మూడు డజనాలు అప్రయత్నంగా నా చూపులు ఆమె విశాల నేత్రాలలోకి జొరబడినా, అక్కడి చురుకు దనం, వాడిదనం మళ్ళీ వెనక్కి తరిమేసేవి. కను రెప్పలు నిస్సహాయంగా టకటక లాడి, చెపుతున్న వాక్యం మధ్యలోనే....

"ఏం మేస్తూరా డెక్కెట్టేసింది!" చిలిపిగా అన్నదామె.

“పట్టక ?” కళ్ళూ చూపులూ మాత్రం మళ్ళీ ఆమె నేత్ర సముద్రంలో మరి ములగ లేదు.

పాలాలు చెబుతున్నాను; ఆమె వింటోంది. చనువుగా, తెచ్చుకున్న కోపంతో ఆమెను మందలించాను; ఆనందంగా ఆమె విదిలించేసింది; ఛలో కులు విసిరాను, ద్విగుణీ కృతమైన మెరుపుతో, చురుకుతో నాకు తగలగా అనుభవించాను — చూపులను మాత్రం మళ్ళీ ఆవిశాల నేత్రాల తాలూకు ఒరిపిడికి బలి చెయ్య లేదు; లేక, చెయ్య లేక పోయాను. కళ్ళు ఎత్తి సూటిగా, బహుశా ఆమెను చాలా తక్కువసార్లు చూసి ఉంటాను. తల వంచుకున్నా, చూసినా చూడక పోయినా, లేక తను నన్ను చూడక పోయినా నా కళ్ళముందూ, మనస్సుముందూ శారద మాత్రం నవ్వుతూ నిలిచి పోయింది. చనువు పెరిగినా, పరిచయం సలిగినా, నా కళ్ళూ చూపులూ మాత్రం ఆమె పెద్ద కళ్ళ కాట్రను భరించలేదు. అందువల్లే బహుశా నా చూపులు ఆ కళ్ళలోని భావాలన్నీ చదవలేక పోయాయి. నా కళ్ళు ఆమె నేత్రాంచలాల్లో స్ఫుటంగా కనుపిస్తున్న అందమైన కాంతిరేఖల్ని వెతుక్కోడంలో పూర్తిగా ఓడిపోయి గాయపడ్డాయి. మనసునిండా శారద; ఆలోచనలన్నీ ఆమెవి; ఒక్క నా చూపులు తప్ప — అప్రయత్నంగా కూడా ఆవి నన్ను ఏమరిచి పారిపోలేదు....

* * *

అతని పేరు గుర్తు చేసుకుంటూ,

కొద్ది శ్రమతోనే ఇల్లు గుర్తించాను. సాయంకాలం గడిచి పోయింది. కళ్ళు నలువైపులా చూస్తూండగా ఓ అందమైన చిన్న ఇంటి ముందు తటపటాయిస్తూ నా కాళ్ళు జత అగిపోయింది.

ముందుగేటు తోసుకుని చిన్న తోటలాటి ప్రదేశం మధ్యనుంచీ వరండాలో అడుగు పెట్టాను. ఎందుకో శరీరం యావత్తు జ్వర చిహ్నాలు పొడచూపినట్టుగా వెచ్చగా అయింది. నరాలన్నీ వింతగా, బలంగా లాగి పట్టినట్టు అనుభూతి పొందాను. లోపల్నించి ఎవరిదో పాదాల శబం వినబడింది. గుండె ఠడ మంది ఒక్కసారి — ద్వారంవేపే నన్ను సవ్యడి పాకి వస్తోంది — శరీరం కొంచెంగా జలదరించింది; రెప్పలు టప టప మన్నాయి. ద్వారానికి వేలాడుతున్న తెరకింద నుంచీ ఓ జత పాదాలు కనుపించాయి.

తలఎత్తి చూశాను — ప్స!

“అమ్మగారు రున్నారా ?” గొంతులో ఏదో మార్పు స్పష్టంగా నా చెవులకే కొత్తగా వినబడగా, ఎదుట నుంచున్న పనిపిల్లను అడిగాను.

“బాబుగారు అమ్మగారు సినిమా కెల్లారండి — ఒస్తే ఏం చెప్పమంటారు?”

అతిధులనూ, ఆగంతకులనూ ఆహ్వానించడానికి అలవాటు పడ్డట్టున్న ఆమె మాటలు నా సమస్యల్ని సగం చేదించాయి. మొత్తానికి యిల్లు కనుక్కున్నాను. వార్త వినగానే నరాలన్నీ సడలిపోయాయి. నీరసంగా ఆమెవేపు చూశాను. పేరు చెప్పి వెడదా మను

కున్నాను. వెంటనే ఎందుకో ఆ ప్రయత్నం ఆపేసి "ఏం వదులే - మళ్ళీ వస్తా"నని గేటువేపు నడిచాను. గేటు దాటుతూండగా తలుపు వేసిన శబ్దం విన్నాను.

కొత్త పరిచయం. స్నేహం చేసుకుంటామనే ఉద్దేశంతో అనుకుంటాను. అగి అగి మాట్లాడుతున్న ఓ ఇద్దరు పక్కళ్ళ తాలూకు మధ్య వయసు గృహిణుల సంభాషణలను అనిష్టంగా వింటూ, అనుకోకుండా వచ్చిన నన్ను పూర్తిగా కళ్ళు ఎత్తకుండానే చూస్తున్న నళిని చూపులను తప్పించుకుంటూ, నిశ్శబ్దంగా మేడమెట్లు ఎక్కి, గదిలో పడక కుర్చీలో నీరసంగా వాలిపోయాను.

* * *

గుండెమీద చెయ్యి వేసుకుని గట్టిగా శారద అంటే నాకే అభిప్రాయం ఉందో ఎక్కువగా నేను ఆలోచించలేదు. నా మనసు ఒప్పుకోలేదు. ఇంకా చెప్పాలంటే భయపడింది. చర్మానికీ, మాంసానికీ సంబంధించిన కొన్ని అనివార్య అవసరాలకు అందమైన పేర్లు ఏవో పెట్టి నన్ను వంచించుకోవడం నాకు ఇష్టంలేదు. కానీ తదాలో చన ఏ మూలో నా మనస్సులో పాకినప్పుడు మాత్రం వెన్నుమీద చరచినట్టయి ఆత్మవంచన కుపక్రమించాను.

శారద బావుంటుంది - తెలివితక్కువది కాదు. అయినా చర్మానికీ, మేధకీ సంబంధంలేదు - అక్కరేదు. నాకు ఎందుకోగానీ మరో ఆలోచన ఎప్పుడూ రాలేదు. తన అభి

రుచులు, ఆశయాలు వగైరాలు నా మనసుకు పెద్దగా పట్టలేదనే చెప్పాలి. మనిషి జీవితంలో జారుడుమెట్లు.... ప్రతి సామాన్యమైన మానవ చర్మానికీ సంబంధించిన ఆలోచన, ఆశ, వేడే అప్పట్లో నాకు సోకాయి - నలుగురికీ ఉన్న చర్మకవచమే మన మాంసాన్ని, రక్తాన్ని కప్పి ఉన్నప్పుడు, వాటిమీదకు దాడిచేసే నిప్పు రవ్వలను లేవనుకొని, ఓ మెట్టుపైన ఉన్నామని అనుకోవడం లాటి ఆత్మవంచన - బహుశా సహజమేమో. ఎందుకో ఇంత ఉధృతంగా నాలోచెలరేగిన కోరికల దాటి ఎన్నడూ పెదాలనూ, మనసునూ, ముఖ్యంగా కళ్ళనూ చేదించుకుని బయట పడలేదు. నా లోపలే మిగిలిపోయాయి.

ఈ అనుభవం అసాధారణమైనదీ, అసంభవమైనదీ కాదు. ప్రతి అందమైన కళ్ళ జత, ముచ్చటైన చిరునవ్వు సామాన్యులలో రేపే అలజడే కావచ్చును. అయింది కూడా. ఈ నా ఆలోచనలు, ముగింపు అన్నీ కూడా శారద ప్రదర్శించిన ఒక నాటి వింత ప్రవర్తన ఫలితాలనే చెప్పాలి. నాలో, నా మనస్సులో ప్రభవించిన కెరటాలన్నీ ఆమె కళ్ళకు సంబంధించిన ఒక చల్లటి దృక్పథావం. నేనూ, నా మెదడూ ఊహించలేవి ఆ వింత పరిణామం, హఠాత్తుగా నేను ఎదుర్కొన్న తరువాత చాలా కాలం ఎందుకో నా మనస్సు కడిగినట్టుగా లేదా, మడతలలో నాకు తెలిసో, తెలియకుండానో ఇమిడిపోయి ఉన్న కళ్ళలాన్ని బలవంతంగా మనో నేత్రం

ముందు నిలిపింది. మాశాను.... తరువాత కొంత కాలానికి నేను ఆ వేడి నుంచి, ఉధృతాన్నుంచి దాదాపు నన్ను దూరం చేసుకొన్నాను; ఇంకా సరిగ్గా చెప్పాలంటే అవే పారిపోయాయి.

ఎందుకని గానీ. ఎలా జరిగిందని కానీ నేను ప్రశ్నించుకోలేదు; ఊహించనూ లేదు. బహుశా నాకు తరువాత స్ఫురించిన ఒక నిజం సమాధానంగా నిలవడం వల్ల కావచ్చును. సామాన్య మైన అనుభూతులూ, ఆవేశాలూ, వేడి మనిషిని మనసునూ సామాన్యంగా బాధించేవీ, చుట్టుకునేవీ, అప్పట్లో వాటి ప్రభావం మన మీన ఉన్నంతగా. కొంత కాలం తరువాత క్రమంగా వాటి వేడినీ, వాడినీ కోల్పోతాయి. ఒకనాటి అనంత కోటి యోచనా శరాలు మన్ని బాధించినా, ఒకప్పుడు శతకోటి ఆలోచనా

ప్రవంతులు మనిషిని మునకలు వేయించినా, తాత్కాలిక మైన ఈ అలజడి నుంచి మనసు తేరుకోడానికి ఎక్కువ కాలం పట్టదు.

ఇలాగే జరిగింది సరిగా. జరుగుతుందని నాకు తెలియదు, ఒకవేళ నా హృదయంలో ఏ మూలో నాకు తెలిసినా, మెదడు జ్ఞానేంద్రియాలకు తెలియ చేసేంతగా తెలియదనే నా నమ్మకం.... మొత్తానికి ఒక రకమైన శోధనకు గురి అయ్యానని చెప్పక తప్పదు.

చాలా మంది మధ్య తరగతి కుటుంబ ఆర్థిక జీవితానికి సంబంధించిన సమస్యలే, శారద చదువును కూడా ఆ సంవత్సరంతో అంతం చేశాయి. నా కున్న చనువువల్లా, పరిచయంవలా ఆమెకు ఇంకా ముందు చదవాలనే కోరిక ఉన్నట్టు గమ



ఐ టెక్స్


సౌందర్యానికి సహాయకారులు

- * ఐ టెక్స్ కాటుక పసిపిల్లలకు కూడా చాలా మంచిది
- * ఐ టెక్స్ బింది కంటికింపైన రంగులలో లభించును.
- * ఐ టెక్స్ కుంకుం పేస్టు



అ ర విండ్ లే బొ రేటరీస్,

పి. బి. 1415 - మద్రాసు. 17.



నించడం కష్టంకాదు. శ్రీ జీవితంలో లేక అమ్మాయిల జీవితాల్లో ఇటువంటి ఒక ముగింపు—ఒక దశకు సంబంధించిన ముగింపు - తరువాత సామాన్యంగా వివాహం, సంబంధాలు వగైరాలు ప్రవేశం, నిష్క్రమణ, మనస్తాపం అన్నీ తరచుగా జరిగే విషయాలే.

శారదను చూడడానికి ఎవరూ రాలేదు. అంతకుముందే, బహుశా ఆమె చిన్నప్పటినుంచీ, తన అంగీకారంతోగానీ, ఇష్టంతోగానీ, సంప్రతింపులతోగానీ సంబంధం లేకుండా ముడివేయబడ్డ ఈ బాంధవ్యం, శారద జీవితంతో కూడా శాశ్వతంగా ముడివేసే ఆలోచనలు జరిగాయి. ప్రతీ చిన్న పరిణామం నేను అమ్మద్యారానో, శారద తల్లిద్యారానో వినేవాణ్ణి.

శారద పెళ్ళి....నాలో ఏదో తెలియని బాధ—అనే చెప్పాలి. చాలా సంప్రతింపుల తరువాత, మాటల తరువాత, అనుకుంటున్న సంబంధం నిశ్చయించడం, వేగంగా ముహూరాలు పెట్టించడం జరిగిపోయింది. నేను మాత్రం నాలో పెరుగుతున్న వింత బాధను గమనిస్తూనే ఉన్నాను అతను డాక్టరు. శారదకు కూడా ఈ సంబంధం ఇష్టంలేదు అని నాకు అనిపించలేదు. ఓ రోజు ఆమె అంత పెద్ద కళ్ళనూ సగానికి మూసి, మెల్లగా వరుడి గురించిన వివరాలు చెప్తూనే, ఆమె కంఠ మార్దవంలో నా చెవులకు తన అంగీకారం స్పష్టంగా ధ్వనించింది.

“మరి నా పెళ్ళికి ఉండవా?”

హఠాతుగా శారద అడిగింది. సమాధానం వెంటనే రాలేదు నా వేపు నుంచి. అంతకుముందే అనేకసార్లు చేసిన ప్రయత్నాల్లో ఒకటి—మరొకటి కలుపుతూ, నేను కళ్ళు ఎత్తి ఆమెను చూడడానికి ప్రయత్నించాను. అనుకోకుండా మరల్చిన ఆమె చూపులు, మళ్ళీ మామూలుగా నా దృక్కులను గాయపరిచాయి....కనురెప్పలు టకటక లాడాయి.

వింతగా నవ్వుతూ అన్నాను.

“ఎందుకుండనూ? ఉండమంటావా?”—

నాకు మాట్లాడా లనిపించలేదు.

అచ్చయి వచ్చిన శుభలేఖను చూస్తూ కూచున్నాను నేను. అతన్ని చూడలేదు నేను. ఆమె నోటివెంట వినలేదు. బహుశా వినడం కూడా నా మనసు ఉద్దేశం కాకపోవచ్చును. నేను అడగలేదు; శారద చెప్పలేదు. ఆమెలో నాకు మార్పేమీ కనుపించలేదు, నా పరిచయానికి సంబంధించినంతవరకూ, నా కిష్టమైన మార్పును ఆశించానో లేదో నా కయితే తెలియదు గానీ, తెలిసినంతవరకూ మార్పు లేకపోవడాన్ని మాత్రం నా బెదురు కళ్ళు గమనించాయి — ఋర్ర అవగాహన చేసుకుంది.

★ ★ ★

భోజనం ముగించి నా చిన్న గదిలో కూచున్నాను. పెళ్ళి దగిర పడ్డంవల్ల పక్క వాటాలో శారద తండ్రి చీరలకు

సంబంధించిన సమస్యలను ఆమెతో తీవ్రంగా చర్చించడం నాకు అస్పష్టంగా వినవస్తోంది. కాళ్ళు మేళామీద బార చాపి, అప్రయత్నంగా ఎదురుగా ఉన్న శుభలేఖ తీసి చూశాను. బంగారు రంగు అక్షరాల్లో వధూవరుల పేర్లు గమనిస్తూ అలాగే చాలాసేపు నాకు తెలియని ఆలోచనలు చేస్తూ ఉండి పోయాను. నాన్నగారు ఏదో పార్టీకి వెళ్ళి ఉండడంవల్లా, అమ్మ దొడ్లో ఏదో పనిమీద ఉండడంవల్లా నా ఏకాంతానికి భంగం కలగలేదు.

రాత్రి దరిదాపు తొమ్మిది దాటు తోంది. దొడ్డి వసారా లోంచి సరిగా మాటలు వినిపించడం లేదుగానీ, మొత్తానికి అంత ఏకాంతాన్ని, ఆలోచనల్ని శారద కంఠం భగ్నం చేసింది.

“ఈ రంగా? నాకు అదే బాగుం దండీ—”


ఒక వేళ నేను అంతవరకూ ఆలో చనా ప్రపంచంలో ఉంటే వెంటనే ఇహంలో పడ్డాను.

సన్నగా అడుగుల చప్పుడు విన బడింది. గుండెలో ఏదో బలంగా కలుక్కుమంది. సవ్యడి వంటింట్లోంచి నా గదివేపు రావడం వినడం కోతే అమిత విశ్వాసంతో నా కళ్ళు గుమ్మం వేపు దృష్టి సారించాయి.

“కూచో.” ఎదుటికుర్చీని చూపిస్తూ, నవ్వడానికి ప్రయత్నిస్తూ, కాళ్ళు తేబిలు మీద నుంచి తీసి సరిగ్గా కూచున్నాను.

“ఏవిటి విశేషం?” నిజానికి

వెనక మా బాస్ కెట్
చేశావయ్యా!



మాట్లాడ కుండా అలాగే మానంగా ఉండాలనిపించినా - తప్పలేదు. కళ్ళు ఎత్తి చూడబోయి, మానుకుండా మనుకుంటూండగానే నాకు తెలియని వింత దైర్యం, చొరవ నన్ను ఆక్రమించు కున్నాయి. మెల్లిగా కళ్ళు ఎత్తి చూశాను. కను రెప్పలు ఒకటికొకటి మన్నాయి. అంతకు ముందు నుంచే ఆమె పెద కళ్ళలోంచి వెలువడుతున్న ఆసంఖ్యాక మైన చూపులు నన్ను చకితుణి చేశాయి. కొన్ని క్షణాలపాటు ఆమెకళ్ళ లోతుల్లో నా చూపుల్ని పారవేసు కున్నాను. నాకు తెలియకుండానే, సరిగ్గా నా అనుభూతి

విప్పి చెప్పాలంటే మనస్సునూ గుండెనూ భేదించి పరిశీలించినా చెప్పలేనేమో. గంభీరంగా, లోతుగా, మెత్తగా, తదేకంగా చూస్తున్న ఆమె పెద్ద కళ్ళనిండా సన్నటి నీటిపొరలు కమ్మడం చూశాను. గుండె హఠాత్తుగా ద్విగుణీకృత శబ్దంచేస్తూ, రక్తప్రసారాన్ని వేగం చేసింది. శరీరం ఉష్ణ తను పుంజుకోవడం, కొద్దిగా కంపించడం నాకు తెలియకుండానే జరిగి పోయింది. హఠాత్తుగా నా చూపులు వదునెక్కాయి. మరో రెండు క్షణాలు ఆమె కళ్ళలోకి చూస్తూవుండిపోయాను. నీరు నిండిన - కన్నీటి పొరల్లోంచి వెలువడిన ఆమె చూపులు నా హృదయం అట్టడుగు పొరవరకూ చిలికి, తెలికి వేశాయి. అలాగే చూస్తూ, ఆ అనుభూతిని దూరం చేసుకోకుండా ఉండి పోతే బాగుండు న నిపించింది. చటుక్కున ఆమె రెండుచేతులతో ముఖాన్ని కప్పేసుకుంది. వంగినప్పుడు వీపుమీద నుంచి భుజాల మీదుగా కిందికి జారిపోయిన ఆమె నల్లటి జడ మెడవెనక తెల్లటి భాగాన్ని సన్నంగా వదిలివేసింది, భుజంమీద కాలుతున్న నా చెయ్యి వేశాను బరువుగా.

నాకు ఎందుకో ఆనందాశ్చర్యాల కంటే, తెలియకుండానే అమూల్యమైన వస్తువులకు స్వామిత్వం వహించినప్పుడు కలిగే ఓ విధమైన గర్వం కలిగింది. అయినా, ఆమెను ఎంతోసేపు చూడలేను. తన హృదయంలో ఏమూలో నాకు సంబంధించిన భావం ఒకటి దాగి ఉందని ఆ క్షణం వరకూ తోచలేదు.

ఆరోగ్య అనారోగ్య పరిస్థితులలో మహిళలు ఆధారపడునది



అల్ప ఆరోగ్య సౌభాగ్యములకు

65 సంవత్సరముల పైగా త్రుసిద్ధి సొందినది



కేసరి కుటీరం (ప్రైవేట్) లిమిటెడ్
 రాయపేట, మద్రాసు-14

కీరారామ చివరల్ క్లెయిన్ (పబ్లిక్)
 100, 101, 102, 103, 104, 105, 106, 107, 108, 109, 110, 111, 112, 113, 114, 115, 116, 117, 118, 119, 120, 121, 122, 123, 124, 125, 126, 127, 128, 129, 130, 131, 132, 133, 134, 135, 136, 137, 138, 139, 140, 141, 142, 143, 144, 145, 146, 147, 148, 149, 150, 151, 152, 153, 154, 155, 156, 157, 158, 159, 160, 161, 162, 163, 164, 165, 166, 167, 168, 169, 170, 171, 172, 173, 174, 175, 176, 177, 178, 179, 180, 181, 182, 183, 184, 185, 186, 187, 188, 189, 190, 191, 192, 193, 194, 195, 196, 197, 198, 199, 200

ఆమె చూపులూ, కళ్ళూ ఎన్నడూ చెప్పలేదు. చెప్పమని నా చూపులూ నిర్బంధించలేదు. ఆమె చెప్పినా, వాటిని వెదుక్కుంటూ వెళ్ళి నా చూపులు తన కళ్ళలోకి చొరబడగల వాడిని ఆక్షణం వరకూ ఎన్నడూ సంత రించుకో లేదు.

“నేను గురుంటానా?” చాలాసేపటి తరువాత కంఠంలో ఓ విధమైన మార్పురాగా, అడిగిందామె. నా కళ్ళ కొసలు తేమబారాయి.

“ఊ.. ఎప్పుడూ..”

చిన్నగానవ్వించామె “ఏమో, నువ్వు అసలే మతిమరుపు వాడివి.” ఆ మాటలోని ఆత్మీయత నా కంటికొసల్లో తేమను ఉదృతం చేసింది. సమాధానం చెప్పలేదు. “ఒట్టు?” దించుకున్న నా కళ్ళ కిందకు ఆమె తెల్లటి చెయ్యి కనుపించింది. స్వల్పంగా కంపిస్తున్న నా చేతి నామె చేతిలో ఉంచాను. తొలిసారిగా నా జీవితంలో ఉద్రేకరహితమైన, ఆవేశ రహితమైన ఓ అపూర్వ మధుర స్పర్శను నా అరచెయ్యి నూల కంఠకూ వ్యాపింప చేసింది. వంగి ఆమె తల నిమురుతూ అలాగే ఉండిపోయాను. ఎంతసేపు అలా ఉన్నానో తెలియలేదు

నాకు. అరచేతిలో తన వెచ్చటి చేతి నలాగే పట్టుకుని తేమబారిన కళ్ళతో, నన్ను నేను విస్మరించి ఉండి పోయాను.

“నే వెళతాను.” బొంగురుపోయిన ఆమె కంఠస్వరం విన్నాను. నా గొంతు పెగలలేదు. చెయ్యి విడదీయలేదు— తీయాలనిపించలేదు. వెడుతూ వెను దిరిగి చూసిన ఆమె చూపులు పూర్తిగా నా గుండెను పుండుచేశాయి. అచేతనంగా కూచుండిపోయాను. శారద పరాధీన!

* * *

పెళ్ళి అయిపోయింది. ఆమె చూపులూ, రూపూ నా నుంచి దూరం అయిపోయాయి. తరువాత ఎన్నో ఏకాంత ఘడియలలో శారద చూపులూ, మాటలూ దట్టంగా మబ్బులా మనసును కమ్ముకుని నన్నో వింత బాధకు గురి చేశాయి. నీరు నింపుకొన్న ఆమె పెద్ద కళ్ళూ, ఆమె కంఠం, చూపులూ విపరీతమైన కల్లోలానికి బలిచేశాయి నన్ను. చాలాకాలం నా గుండె, మనసూ, మెదడూ వింత కోరికల బాధను తట్టుకొని నిలబడవలసి వచ్చింది. నిజానికి ఆమె నాలో వదలి, రేపి సారిపోయిన కోరికల బాధను

* “జ్ఞాపకశక్తి పెరగడానికి ఏదో మందు పుచ్చుకుంటున్నానన్నావ్. ఇప్పుడెలా వుంది?”

“ఫరవాలేదు, కొంతనయమే. ఏదో మరిచిపోయినట్టు అప్పుడప్పుడు జ్ఞాపకం వస్తూ వుంటుంది—అదేదో జ్ఞాపకం రాకపోయినా.”

కాలివేళ్ల
మధ్య
ఒరుపుడు
వుళ్ళు?



మడమ
వగుళ్ళు?



లిచెన్సా

వాడండి

DZ.1613 B TG

మాత్రమే నేను బహుశా ఎక్కువ
అనుభవించి ఉంటాను.

నా మనసు కూడా అవునని సమా-
ధానం తరువాత వినిపించింది.

* * *

రోజంతా, ముఖావంగా, ఏదో గగడి-
పాను. మళ్ళీ ఎందుకో నన్నొక్కసారి
శారదను ప్రథమంగా చూసిన నాటి
స్మృతి బాధించింది. ఆమెమీద అధికా-
రం ఉందనే భావం కలగగానే నా ఆలో-
చనలూ, భావాలూ మరో మార్గం
తొక్కాయి. ఆమెను చూడాలన్న
కోరిక నన్ను పూర్తిగా స్వాధీనపరుచు-
కుంది.

ఊరికి ఓ వేపుగా కొత్తగా కట్టిన
డాబాల వెనక సూర్యబింబం ధరా-
గర్భాన్ని కాల్చివేస్తూ ఎర్రగా దిగి-
పోతోంది. ఓ పక్కన లేత కాటుక
రేఖలు మెల్లగా వింత వర్ణాచ్ఛాదితమైన
ఆకాశాన్ని ఆక్రమించు కుంటున్నాయి.
నీ రెండ మెట్లమీద ఉన్న కుండీల్లో
ఏవో ఎర్రటి పూవులమీద అందంగా
పడుతోంది. నాకు తెలియని అంతరత-
కంపంతో అనుమానిస్తూ మెఠెక్కాను.
జోళ్ళ శబ్దం వినికాబోలు—“ఎవరూ?”
అన్న కంఠం నాకు అతి స్వల్పదూరం
నుంచి వినిపించింది. నా గొంతు నుంచి
ఇంకా సమాధానం రాకుండానే,
ఎవరో లేచిన శబ్దం వినిపించడం,
సున్నితంగా ఎదురుగా ఉన్న ద్వారపు
తెరను తొలగించడం వెనువెంటనే
జరిగిపోయాయి. స్తంభించి పోయి,
హృదయం రెండుమూడు అంగుళాలు

జ్యోతి

కిందకు జారినట్టయి, అవాక్కయి నిలబడి పోయాను.

“శారదా”

“అరె!” ఆమె గొంతు సంభ్రమంగా ధ్వనించింది. అదే స్థితిలో వెళ్ళి కూచున్నాను. తలెత్తి చూశాను. ఆమెలో పెద్ద మార్పేమీ కనిపించలేదు నాకు. కళ్ళనూ చూపులనూ తదేకంగా నావేపు మరల్చి, మాట్లాడడం ఇష్టం లేనట్టుగా ఉన్న ఆమెను చూస్తూ నేనే అన్నాను — “అతనేడీ!”

“డిస్పెన్సరీకి వెళ్ళారు—కులాసాగా ఉన్నావా?” కంఠస్వరంలో మార్పును స్పష్టంగా ప్రదర్శిస్తూ బయటపడ్డాయి మాటలు. ఆప్యాయతనీ, మెత్తదనానీ మనసు వెంటనే పసిగట్టగా, సూటిగా చూస్తూ ఉండిపోయాను.

“నిన్ను చూసి ఎన్ని రోజులయింది.” మళ్ళీ ఆమె గుండె

లోతుల్లోంచి మార్దవాన్ని మూటకట్టుకు తెస్తూ, మెల్లగా వెలువడిన మాటలను వింటూ “ఆ” అని మాత్రం అనగలిగారు.

“పిల్లలా?”

“లేరు. నీకు?”

“ఇద్దరు.”


ఆశ్చర్యంతో ఆమె వేపు చూశాను. పెదవులమీద ఒక్క చిరునవ్వు మినహాయించి, ఆ చూపులలో నాకు మార్పేమీ కనుపించలేదు. మళ్ళీ మెల్లగా అందామె.

“నన్ను గుర్తుంచుకుని వచ్చావు గదా?”

తలెత్తి చూశాను.

“నయమే. మర్చిపోలేదు.”

“శారదా.” బొంగురుగా అన్నాను. ఆమె కళ్ళనిండా నీళ్ళు నిండాయి. కనురెప్పలు సున్నితంగా ఆ బిందువులను మున్నని ఆమె బుగ్గల మీదకు నెట్టి



చంప్రముఖ! లోకం అంతా కవ్వే
-మయం అయిపోయింది. బ్రాండ్
వ్యావహారికం వాస్తవం?
-స్తుంది

వేశాయి. స్వచ్ఛ నీలమణుల్లా మెరు
స్తున్న ఆమె కళ్ళు నా చూపులను మరో
సారి చెదరగొట్టాయి.

“ఏమిటిలా అయిపోయావు. చిక్కి
పోయావు.”

దీగ్రభ్రమతో ఆమెను చూస్తూ ఉండి
పోయాను. ఆమె పెదవులు అందంగా,
సున్నితంగా చిరునవ్వుతో వంకరలు
తిరిగాయి. ఆమె వాడిన ప్రతి మాటా
గుండె ఆఖరి పొరనుంచీ, అట్ట
డుగు మాంస కణాల మధ్య
నుంచీ వెలువడి నన్ను వెర్రివాణ్ణి
చేశాయి. అచేతన స్థితిలో గట్టిగా
ఆమె చెయ్యి పట్టుకుని నొక్కుతూ
ఉండిపోయాను. కొంచెంగా నవ్వుతూ
ఆమె కళ్ళను కిందకు దించుకుంది.
ఆమె కనురెప్పలకింద నుంచీ వెచ్చటి
రెండు మూడు బాష్ప బిందువులు
నా చేతిమీదపడి, నాళ్ళాల్లో ప్రసరించే
రక్తాన్ని ఉడుకు లెత్తించాయి.

“శారదా!” పిలుపు నాకే వికృతంగా
వినబడింది. ఆప్యాయంగా నా చెయ్యి
అలాగే ఉండిపోయింది. శరీరం
హఠాత్తుగా నన్ను విస్మరించింది.
చటుక్కున ఆమెను దగ్గరగా లాక్కుని
పెదవులమీద బలంగా ముద్దు పెట్టు
కున్నాను. సరిగా ఏమెందో నా జానేం
ద్రియాలు తెలుసుకునే స్థితిలో లేవు.
కానీ కొన్ని క్షణాల తరువాత, ఆమె
ముఖంమీదకు దాడిచేసే నా పెదవులు
కొంచెంగా చిట్టి, నేను లేచిన సోఫా
మీదకు పడ్డాను.

ఒక్కసారి స్పృహలోకి వచ్చి
చూశాను ఎదురుగా. స్మృతి హీన

లాగ, నిశ్చేష్టురాలై, పెదవులు గజగజ
వణుకుతుండగా శారద అలాగే నన్ను
చూస్తూ నించుండి పోయింది.
నా చూపులు మళ్ళీ ఆమె ముఖంలోకి
ప్రసరించాయి. ఆమె పెద్ద కళ్ళలో
నేను గమనించిన కాంతి కరిగి
పోయింది. ముఖం రక్తారుణిమను
పుంజుకొంది. మరోసారి చూశాను.
ఆమె చటుక్కున లేచి నిలుచుంది.
మైల పడినట్టుగా, అపవిత్రమైనట్టుగా,
శరీరాన్ని కొంగుతో కప్పుకుంటూ
అందామె.

“సారధీ.”

ఏ ఆప్యాయతా, కోపం, బాధా
ధ్వనించలేదా పిలుపులో. మాంస,
రక్త రహితమైన స్వరపేటిక ఉచ్చ
రించిన మూడు పొడి మాటలు నా చెవు
లను తాకాయి. ఆమెవేపు చూశాను.
ఆ క్షణంలో ఆమె చూపులు వ్యక్తం
చేసిన భావన గుండెను ఫెళ్ళున
బద్దలు చేస్తుందని భయపడ్డాను.
నా మనసూ, శరీరం దిగజారిపోయిన
నీచమైన లోతులను, అసహ్యకరమైన
పరిధులూ హఠాత్తుగా స్ఫురించాయి
నాకు. మహాపాపి మనసులా—తల
వంచుకు కూచున్న నన్ను ఆమె
చూపులు కణకణాన్నీ కాల్చి మసి
చేస్తున్నాయి. నా గుండె నెర్రెలు తీసి
నట్టయింది. ఆ క్షణంలో నన్ను తను
శపించినా బాగుండు ననిపించింది.
అచేతనంగా, చల్లబడిన శరీరంతో,
తల భూమిలోకి దించుకుని ఒకే ఒక్క
అడుగుతో చూపులు మరల్చుకుండా
బయట పడ్డాను.

జ్యోతి